

Напярэдадні 80-годдзя з часу заснавання ААТ «Кобынскі масларобна-сыраробны завод» бібліяграфамі цэнтральнай бібліятэкі выдадзены [бібліяграфічны паказальнік «Прадукцыя кобынская – якасць еўрапейская»](#)

.

Завод, які ў кастрычніку адзначыць 80 гадоў з моманту свайго заснавання, стаў візітнай карткай нашага горада. Сёння ААТ «Кобынскі масларобна-сыраробны завод» - адно з найбуйнейшых прадпрыемстваў малочнай прамысловасці рэспублікі па вытворчасці цвёрдых сычужных сыроў. Гэта горадаўтваральнае прадпрыемства па праву займае вядучыя пазіцыі ў малочнай галіне нашай краіны, мае велізарны патэнцыял канкурэнтаздольнасці, перспектывы да далейшага развіцця як на ўнутраным, так і на знешнім рынку.

Бібліяграфічны паказальнік «Прадукцыя кобынская – якасць еўрапейская» складаецца з прадмовы, гісторыка-эканамічнага нарыса «Заўжды толькі лепшае. ААТ «Кобынскі масларобна-сыраробны завод» 80 гадоў (1939 – 2019)» з раздзеламі: «Знакавыя падзеі ў гісторыі завода», «Якасць і смак - на вышыні!», «Кобынскія сыры: заўсёды толькі лепшае!», «Па працы і гонар»; спіса крыніц; спіса перыядычных выданняў, матэрыялы з якіх уключаны ў паказальнік.

Выданне прадстаўляе каля 300 крыніц, уключае артыкулы з перыядычных выданняў, пачынаючы з 1968 года. Творы друку згрупаваны па відах: кнігі, брашуры, главы, раздзелы з кніг, энцыклапедычныя артыкулы; часопісныя і газетныя артыкулы; электронныя рэсурсы. Кнігі размешчаны ў алфавіце аўтараў, назваў кніг, артыкулы – па гадах у зваротнай храналогіі, унутры года – у алфавіце аўтараў, загалоўкаў. У выданні шырока прадстаўлены ілюстрацыйны матэрыял, фотаздымкі розных гадоў.

Выдадзены ў Год малой радзімы, паказальнік адрасаваны ўсім, хто займаецца вывучэннем роднага краю, цікавіцца яго гісторыяй, эканомікай, культурай.

